

1 Ndi Tesalonaika

¹ Akwukwo ozi a si n'aka Pol, Sailas* na Timoti.

Na-abjara nzuko di na Tesalonaika, ndi e jikotara ha na Chineke Nna, na Onyenwe anyi Jisos Kraist.

Ka amara na udo diri unu.

Inye ekele n'ih i okwukwe ndi Tesalonaika

² Anyi na-ekele Chineke ekele mgbe niile, na-echetakwa unu n'ekpere anyi.

³ Mgbe niile ka anyi na-echeta n'ekpere nye Chineke bu Nna, ihe gbasara oru unu nke sitere n'okwukwe, ya na irusi oru ike unu nke sitere n'ihunanya, na iguzosi ike unu nke sitere n'olileanya unu nwere n'Onyenwe anyi Jisos Kraist.

⁴ Umunna anyi, anyi maara na Chineke huru unu n'anya nke ukwuu, hoputa unu.

⁵ N'ih i na obughi naani nke okwu onu ka ozioma anyi rutere unu, kama o bukwa n'ike, na n'ime Mmuo Nso nakwa mmetuta nke di omimi. Unu maara udi ndu† anyi biri n'etiti unu n'ih i unu.

⁶ Nke a mere unu ji buru ndi na-enomi anyi na Onyenwe anyi. N'ih i na unu jiri onu nke Mmuo

* **1:1** N'asusu Griik *Silvenos* bu otu ozo e si akpo *Sailas*. † **1:5** Udi mmadu anyi bu n'etiti unu

Nsọ na-enye nabata ozioma ahụ, n'agbanyeghi otutu ahuhu di ukwu nke o wetaara unu.

⁷ N'uzo di otu a, unu ghorọ ihe ilere anya nye ndi niile kwere ekwe no na Masidonia na Akaja.‡

⁸ Ugbu a, e sitela na ndu unu mee ka ozioma Onyenwe anyi gbasaa gabiga Masidonia na Akaja. N'ihi na a na-anu ihe banyere okwukwe unu nwere na Chineke n'ebe niile. Ya mere, o dikwaghi mkpa ka anyi kwuo ihe banyere ya.

⁹ N'ihi na ha onwe ha na-ebu uzọ gwa anyi ihe banyere nnabata unu nabatara anyi, na otu unu si site n'ikpere arusi tugharia, bido ife Chineke di ndu, onye bukwa ezi Chineke,

¹⁰ na i chere Okpara ya onye ga-esi n'eluigwe, onye o sitere na ndi nwuru anwu kulite, Jisos, onye na-anaputa anyi n'iwe nke na-abia.

2

Oru Pol ruru na Tesalonaijka

¹ Unu onwe unu maara, umunna, na obibia anyi biakwutere unu abughi ihe lara n'iyi.

² Anyi tara ahuhu na mbu e mekwara anyi ihe ihere na Filipai dika unu maara, ma site n'inyeaka Chineke anyi nwere obi ike igwa unu ozioma ya, o buladi mgbe a na-eguzogide anyi n'ebe o di ukwu.

³ N'ihi na aririo anyi na-ario unu esiteghi na njehie puta maobu n'ochicho nke na-adighi ocha ma o bukwanu n'aghughu.

⁴ N'aka nke ozo, anyi na-ekwu okwu di ka ndi ozi Chineke nwaputara, ndi o tinyere oru

‡ 1:7 Akaja bukwa Griis.

ozioma a n'aka na ntukwasị obi idebe. Anyị adighị agbalị ime ihe ga-atọ mmadụ uto, kama anyị choro ime ihe ga-atọ Chineke uto, bu onye na-enyocha echiche obi anyi.

⁵ O dighi mgbe obula, di ka unu maara, anyi kwuru okwu nrafu maobu were uzọ aghugho zoo anya ukwu anyi nwere. Chineke bu onye akaebe anyi.

⁶ O dighi mgbe anyi choro ka ndi mmadu obula maobu unu, maobu ndi ozọ, too anyi.

⁷ O bu ezie, di ka ndi ozi Kraist, anyi gara abu ibu aru nye unu.

Kama, anyi biri n'etiti unu site n'idi nwayoo di ka ndi bu nne na-azu umuntakiri ha, na-elekota ha.

⁸ N'ihia na anyi huru unu n'anya nke ukwu ruo na o bughị naani na anyi kwusaara unu ozioma Chineke kama anyi nyekwara unu ndu anyi. N'ihia na unu di anyi n'obi nke ukwu.

⁹ N'ezie umunna m, amaara m na unu ga-echeta otu anyi si ruo oru hujukwa anya n'etiti unu. Anyi na-aru oru ehie na abali ihu na anyi rutara ego ga-ezuru anyi, n'ihia na anyi achoghi ibu oke ibu nye onye obula mgbe anyi na-ezisara unu ozioma Chineke.

¹⁰ Unu onwe unu bukwa ndi akaebe di ka Chineke si buru onye akaebe, na mmekorita anyi na unu bu ndi kwere ekwe, bu nwekorita di ocha na nke ezi omume, na nke ita uta obula na-adighi na ya.

¹¹ N'ihia na anyi mesoro onye obula n'ime unu di ka nna si emeso umu nke ya,

¹² na-agba unu ume, na-akasi unu obi, na-

akwagidekwa unu na unu kwesiri ibi ndu kwesiri umu Chineke, onye kpobatarara unu n'ime alaeze ya na ebube ya.

¹³ N'ih i nke a, anyi ga-aga n'ihu na-ekele Chineke na-esepugh i aka, n'ih i na mgbe unu nabatarara okwu Chineke, bu nke unu nuru n'onu anyi, unu anabataghi ya di ka okwu mmadu, kama otu o dikwa n'ezikwu, ya bu okwu Chineke, nke na-arusikwa* oru ike n'ime unu bu ndi kweere ya.

¹⁴ Unu onwe unu, umunna m, ghoonu ndi na-enomi nzuko nke Chineke n'ime Kraist Jisos, ndi no na Judia. N'ih i na unu onwe unu hukwara otu udi ahuhu ahu n'aka ndi ala unu, di ka ha onwe ha huru n'aka ndi Juu.

¹⁵ Ndi gburu ndi amuma, gbukwaa Onyenwe anyi Jisos. Ugbu a ha na-akpagbukwa anyi na-achupu anyi. Ha na-emegide Chineke na mmadu niile

¹⁶ site n'igbochi anyi izisara ndi mba ozo ozioma ka a ghara izoputa ha. Ha na-esite n'uzo di otu a na-eme ka iko mmehie ha na-eju. Ma ikpe Chineke adakwasilar i ha.

Nzube Pol

¹⁷ Otu o di, umunna anyi, mgbe anyi si n'etiti unu puo, nono nwa oge nta, onodu a mere anyi ndi na-enweghi nne na nna (maobu na-anu ahu o bugh i n'ime mmuo), n'ih i otu unu si guo anyi aguu, anyi gbaliri ihu unu.

* **2:13** Okwu a na-arusi oru ike site n'igbanwe ndu ndi mmadu.

¹⁸ Anyị gbalisiri ike ibiakwute unu, karisia, mu onwe m bu Pol gbaliri, gbalia ibia, ma ekwensu gbochiri anyi.

¹⁹ N'ih i na olee ihe bu olileanya anyi, maobu onu anyi, maobu okpueze anyi, nke anyi ga-eji nyaa isi mgbe a ga-eme ka anyi niile guzo n'ihu Onyenwe anyi Jisos Kraist, mgbe o ga-abia? O bu na o bugh i unu onwe unu?

²⁰ N'ezie, unu onwe unu bu onu na otuto anyi.

3

¹ Ya mere, mgbe anyi na-apughi inagide ya gaa n'ihu, anyi kpebiri ino naani anyi n'Atens.

² Anyi zipuru Timoti, onye bu nwanna anyi, onye anyi na ya so na-aruru Chineke oru site n'ikwusa ozioma Kraist, ka o biakwute unu, kasie unu obi, meekwa ka unu guzosie ike n'okwukwe unu.

³ Ka unu hapu ida mba n'ih i mmpagbu ndi a a na-akpagbu unu. Ma ana m eche na unu onwe unu maara na nke a ga-abu ihe nketa anyi.

⁴ N'ih i na mgbe anyi na unu no, anyi buru uz o gbaara unu ama na ihe ndi a aghaghi ibiakwas i unu. Ugbu a, ihe niile emezuola di ka unu matakwar a.

⁵ N'ih i nke a, mgbe m huru na m apughi inagide ihe ndi ah u, eziri m ozi, ka a choputa maka okwukwe unu. N'ih i na ujo m bu ma eleghi anya o nweela uz o onye onwunwa ojo o ah u si nwaa unu onwunwa n'oge a, mee ka ndogbu niile anyi dogburu onwe anyi n'oru n'etiti unu buru ihe lara n'iyi.

Ozi agbamume Timoti ji lota

⁶ Ma ugbu a, Timoti esitela n'ebe unu nọ loghachikwute anyị. O wetara ozioma banyere okwukwe unu na ihunanya unu. O mekwara ka anyị mata na unu na-enwe ezi ncheta banyere anyị mgbe niile, na ọ na-agụsi unu agụụ ike ihu anyị anya, dị ka o si agụkwa anyị ihu unu anya.

⁷ N'ihì nke a, ụmụna anyị, anyị aburula ndị a gbara ume nke ukwuu, ọ buladi n'ime mkpagbu niile nke anyị nọ n'ime ya, n'ihì iguzosi ike nke unu guzoro n'okwukwe unu.

⁸ Ugbu a anyị ga-adị ndụ, ma ọ buru na unu eguzosie ike n'ime Onyenwe anyị.

⁹ Olee ụdị ekele anyị puru ikele Chineke n'ihì akukọ nyere anyị onu n'ihu Chineke anyị n'ihì unu.

¹⁰ Ehihie na abali niile, anyị na-arịọ ka anyị hu unu ihu na ihu, ka anyị nwee ike tinyezuo ihe fọdurụ n'okwukwe unu.

¹¹ Ugbu a, ka Chineke Nna anyị na Onyenwe anyị Jisọs Kraist megheere anyị ụzọ ibiakwute unu.

¹² Ka Onyenwe anyị meekwa ka unu baa ụba, ka unu babiga ụba oke n'ihunanya unu nwere nye ibe unu, na ndị ọzokwa, dị ka ihunanya anyị si dị ukwuu n'ebe unu nọ.

¹³ Ka ọ mee ka obi unu guzosie ike n'ịdị nsọ, na-enweghị ita uta ọbula, n'ihu Chineke na Nna anyị, n'ọbibia nke Onyenwe anyị Jisọs ya na ndị nsọ ya niile.

4

Ibi ndu na-atọ Chineke uto

¹ N'ikpeazu, umunna anyi, anyi na-arịọ ma na-akwagidekwa unu n'ime Onyenwe anyi Jisọs, di ka unu mụtara site n'aka anyi otu unu kwesiri isi bie ndu, nakwa ime ihe ga-atọ Chineke uto. Unu na-eme nke a karịa.

² N'ih i na unu maara udi ndumodu ahụ si n'aka Onyenwe anyi Jisọs nke anyi nyere unu.

³ N'ih i na nke a bu ochi cho Chineke, bu i di nsọ unu. Ka unu wezuga onwe unu site na ikwa iko,

⁴ ka onye obula n'ime unu mata ido ahụ nke onwe ya n'ugwu na n'idi nsọ.

⁵ O bugh i n'uzo imejuputa ochi cho ojo nke anu ahụ di ka ndi mba ozo na-amaghi Chineke.

⁶ Ka onye obula ghara imegbu maobu ighogbu nwanna ya n'okwu a. N'ih i na Onyenwe anyi ga-ata onye na-eme ihe di otu a ahuhu, di ka anyi gwara unu na mbu, na-adosikwa unu aka na nti ike.

⁷ N'ih i na okpukpo Chineke kporo anyi abughi ka anyi na-ebi ndu adighi ocha kama o chorọ ka anyi diri nsọ.

⁸ Ya mere, onye obula nke juru inara ntuziaka a, o bugh i mmadu ka o juru, kama o bu Chineke onye na-enye unu Mmuo Nso ya.

⁹ Ugbu a, ihe gbasara ihunanya nke kwesiri idi n'etiti umunna, o kwesighi ka anyi gwa unu ihe ozo banyere ya. N'ih i na unu onwe unu bu ndi Chineke kuziri ka unu nwee ihunanya n'ebe ibe unu no.

¹⁰ Ma n'ezie, unu na-ahụ umunna anyi niile bi na Masidonia n'anya. Ma anyi na-arịosikwa unu

aririọ ike si unu na-ahukwa ha n'anya karja ka unu huru ha ugbu a.

¹¹ Nweenu agu u ibi ndu nwayoo, na-arukwanu oru diiri unu. Jirikwanu aka unu na-aru oru dika anyi gwara unu,

¹² nke a ga-eme ka ndu unu na-ebi kwa ubochi wetara unu nsopuru n'ebe ndi na-ekweghi ekwe no, meekwa ka unu ghara i dabere n'onye obula.

Obibia nke Onyenwe anyi

¹³ Umunna m, anyi chorọ ka unu mata ihe banyere ndi otu anyi ndi dara n'ura onwu, ya ewutela unu dika o si ewute ndi ozọ ndi na-enweghi olileanya.

¹⁴ N'ih i na ebe o bu na anyi kweere na Jisos nwuru ma sitekwa n'onwu bilie, n'otu aka ahụ, anyi kwenyekwara na site na Jisos, Chineke gakpolite ndi niile nwuru anwu.

¹⁵ N'ih i na okwu nke Onyenwe anyi nke anyi na-akuziri unu bu nke a, na anyi ndi di ndu ruo obibia Onyenwe anyi agaghi ebu ndi dara n'ura onwu uzọ.

¹⁶ N'ih i na Onyenwe anyi n'onwe ya ga-esi n'eluigwe ridata, o ga-ewere olu ike kpoọ oku, werekwa olu nke onyeisi ndi mmuo ozi na uda opi ike nke Chineke. Mgbe ahụ ndi niile nwuru n'ime Kraist ga-ebu uzọ bilie.

¹⁷ Mgbe ahụ, anyi onwe anyi, ndi di ndu, ndi foduru n'awa, ka a ga-eweli anyi na ha elu n'ime igwe ojii, iga izute Onyenwe anyi na mbara eluigwe, ebe anyi na Onyenwe anyi ga-anọ ruo mgbe ebighi ebi.

18 Ya mere, werenu okwu ndi a, na-agba onwe unu ume mgbe niile.

5

Ino na nche

¹ Ugbu a, umunna, banyere oge na mgbe ihe ndi a ga-emezu. Echeghi m na o di mkpa i degara unu akwukwo.

² Di ka unu maara nke oma na ubochi Onyenwe anyi ga-abia di ka onye ohi si abia n'abali.

³ Mgbe ha ga na-asu udo, na nchekwa di, mgbe ahụ, na mberede, mbibi ga-abiakwasị ha di ka ihe mgbu si adakwasị nwanyị ime na-eme, nke ga-eme ka onye obula ghara inwe ike igbapu.

⁴ Ma unu onwe unu, umunna, anoghi n'ochichiri, nke ubochi ahụ ga-abiakwasị unu na mberede dika onye ohi.

⁵ Unu niile bu umu nke ihè na umu nke ehie, anyi abukwaghi nke ochichiri maobu nke abali.

⁶ N'ihie nke a, ka anyi ghara idi na-arahu ura di ka ndi ozo, kama ka anyi muru anya ka anya dokwaa anyi.

⁷ N'ihie na abali bu mgbe ndi na-arahu ura ji arahu ura. O bukwa n'abali ka ndi mmanya na-egbu na-anubiga mmanya oke.

⁸ Ma ebe anyi niile bu ndi nke ihe, ka anyi buru ndi anya doro, ndi yi okwukwe na ihunanya dika ihe ikpuchi obi, yikwasikwa olileanya nke nzoputa di ka okpu igwe.

⁹ N'ihie na Chineke akwadebeghi ikpe omuma na egwu nye anyi. Kama ka anyi nweta nzoputa

site n'okwukwe anyị nwere n'Onyenwe anyị Jisọs Kraịst.

¹⁰ O nwurụ n'ihị anyị ka o buru, ma anyị di ndu ma anyị nwurụ anwu, anyị ga-esoro ya diri ndu.

¹¹ Ya mere, na-akasiritanụ onwe unu obi. Na-emekwanụ ihe obula ga-ewuli ibe unu elu di ka unu si eme.

Ndumodu ikpeazu

¹² Anyị na-ariọsi unu ike, umunna, ka unu nasopuru ndi niile na-adogbu onwe ha n'oru n'ihị unu, ndi ahụ na-elekota unu n'ime oru Onyenwe anyị, na ndi ahụ na-adu unu odu.

¹³ Ka unu na-akwanyere ha uguwu site n'ihunanya n'ihị udi oru ha na-arụ. Ka unu na mmadu ibe unu birikwa n'udo.

¹⁴ Ma ugbu a, anyị na-ariọ unu, umunna, na-adunụ ndi na-anọ nkiti odu, na-agbanu ndi dara mba ume, nyerenu ndi na-adighi ike aka, nwekwanu ndidi n'ebe ha niile no.

¹⁵ Ka onye obula ghara inyeghachi mmadu ibe ya ihe ojojo n'onodu ihe ojojo. Kama gbalisienu ike ime ezi ihe n'ebe ibe unu no na n'ebe mmadu niile no.

¹⁶ Na-anurinu onu oge niile.

¹⁷ Na-ekpenu ekpere oge niile na-esepughị aka.

¹⁸ Na-enyenu ekele mgbe niile banyere ihe niile, n'ihị na nke a bu ochicho Chineke banyere unu ndi bu nke Kraịst Jisọs.

¹⁹ Unu emenyula oku Mmuo Nso.

²⁰ Ozọ unu eledala okwu ndi amuma anya.

21 Kama na-anwalenu ihe niile ma na-ejidesikwanu ihe niile di mma aka ike.

22 Wezuganu onwe unu n'ihe ojojo niile.

23 Ka Chineke ya onwe ya, bu Chineke nke udo, doo unu nsọ n'uzo niile. Ka e debezuo mmuo unu na mkpuruobi unu na anu ahụ unu nsọ, na-enweghi ntupo obula ruo ubochi obibia Onyenwe anyi Jisọs Kraist.

24 Onye ahụ kporo unu ga-emezu ihe ndi a, n'ihu na o bu onye kwesiri ntukwasị obi.

25 Biko umunna, na-ekperenu anyi ekpere.

26 Werenu isurita onu di nsọ na-ekele umunna anyi dum.

27 Iwu m na-enye unu site n'aha Onyenwe anyi bu ka unu guputa akwukwo a n'ihu umunna niile.

28 Ka amara Onyenwe anyi Jisọs Kraist dinyere unu niile.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye ọḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: “The original work by Biblica, Inc. is available for free at www.biblica.com and open.bible.”

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

“Biblica” ḅu akara e ji mara ḅḅo ọḅuḅ a, nke edebanyere dḅka iwu si kwado n'ḅḅo ọḅuḅ dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. Ọ ḅu ha ka e nyere ikike idenye ya.

“Biblica” is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78